

## यूनियन बैंक ऑफ इंडिया ने मनाया हिंदी दिवस



**मुंबई, 14 अक्टूबर, 2022 :** देश के अग्रणी बैंकों में से एक, यूनियन बैंक ऑफ इंडिया ने दिनांक 14 अक्टूबर 2022 को मुंबई स्थित वाई.बी.चव्हाण केंद्र में हिंदी दिवस मुख्य समारोह का आयोजन किया।

बैंक के इस समारोह की अध्यक्षता प्रबंध निदेशक एवं सीईओ सुश्री ए.मणिमेखलै ने की तथा बैंक के कार्यपालक निदेशक श्री नितेश रंजन एवं श्री निधु सक्सेना, मुख्य सतर्कता अधिकारी श्री उमेश कुमार सिंह, मुख्य महाप्रबंधक (मासं) श्री लाल सिंह, सीटीओ श्री राजीव मिश्रा और राजभाषा प्रभारी डॉ. सुलभा कोरे भी इसमें उपस्थित रहे।

इस अवसर पर बोलते हुए सुश्री ए.मणिमेखलै, प्रबंध निदेशक एवं सीईओ ने बैंकिंग और ग्राहक सेवा में हिन्दी और स्थानीय भाषाओं के महत्व पर प्रकाश डाला। "मेरा बैंक हमेशा मेरे साथ" नामक विशेष कॉमिक बुक का भी अनावरण किया जो बैंक की मोबाइल एप की मुख्य विशेषताओं को रेखांकित करती है। कर्मचारियों को हिन्दी लागू करने में उनके उत्कृष्ट योगदान के लिए और हिन्दी पखवाड़ा के दौरान आयोजित की गयी विभिन्न प्रतियोगिताओं के लिए पुरस्कार प्रदान किए गए। मुख्य कार्यक्रम के बाद मनोरंजक हास्य कवि सम्मेलन का आयोजन किया गया जिसके बाद स्टाफ द्वारा सांस्कृतिक कार्यक्रम प्रस्तुत किया गया।